

03 06 2024

பிரஸார் பாரதி  
அகில இந்திய வானொலி, சென்னை- 4

**MONDAY**

**7.15 PM**

ஆகாஷ்வாணி  
தலைப்புச் செய்திகள்

- மக்களவைத் தேர்தல் வாக்கு எண்ணும் பணிகளுக்காக விரிவான ஏற்பாடுகள் செய்யப்பட்டுள்ளதாக தேர்தல் ஆணையம் கூறியுள்ளது.
- நாட்டில் உள்ள அனைத்து மருத்துவமனைகளும் தீ தடுப்பு பாதுகாப்பு நெறிமுறைகளை முழுமையாக கடைபிடிக்க வேண்டும் என்று மத்திய அரசு அறிவுறுத்தியுள்ளது.
- நாட்டின் ஒரு சில பகுதிகளில் கனமுதல், மிக கனமழைக்கு வாய்ப்புள்ளதாக வானிலை ஆய்வு மையம் கூறியுள்ளது.
- மெக்சிகோ அதிபராக திருமதி **Claudia Sheinbaum** தேர்ந்தெடுக்கப்பட்டுள்ளார்.
- பிரான்சில் நடைபெற்ற சர்வதேச தடகள சாம்பியன் போட்டியில் இந்தியாவின் **Jesse Sandesh** தங்கப்பதக்கம் வென்றார்.

---- இனி விரிவான செய்திகள் ----

<<<<<<>>>>>>

மக்களவைத் தேர்தலில் 64 கோடியே 20 லட்சம் பேர் வாக்களித்திருப்பது உலக சாதனையாகும் என்று தலைமைத் தேர்தல் ஆணையர் திரு ராஜீவ் குமார் கூறியுள்ளார்.

இன்று புதுதில்லியில் செய்தியாளர்களிடம் பேசிய அவர், அமெரிக்கா, இங்கிலாந்து, பிரான்ஸ், ஜெர்மனி உள்ளிட்ட ஐ-7 நாடுகளின் வாக்காளர்களைவிட இது ஒன்றரை மடங்கு அதிகமாகும் என்று கூறினார்.

இந்த தேர்தலில் 31 கோடியே 20 லட்சம் மகளிர் வாக்களித்திருப்பதாகவும் அவர் தெரிவித்தார்.

இதுவும் உலக சாதனையாகும் என்று அவர் கூறினார்.

கடந்த ஏப்ரல் மாதம் 19-ஆம் தேதி தொடங்கி, கடந்த ஒன்றாம் தேதிவரை ஏழு கட்டங்களாக நடைபெற்ற இந்த தேர்தல், அமைதியாக நிறைவடைந்ததாகவும் அவர் கூறினார்.

நாடு முழுவதும் 39 வாக்குச்சாலைகளில் மட்டுமே மறு வாக்குப்பதிவு நடத்தப்பட்டதாகவும் அவர் தெரிவித்தார்.

கடந்த மக்களவைத் தேர்தலில் 540 வாக்குச்சாவடிகளில் மறுவாக்குப்பதிவு நடைபெற்றதாகவும் அவர் கூறினார்.

தேர்தல் பணியில் 68 ஆயிரத்திற்கும் மேற்பட்ட கண்காணிப்புக்குழுக்களும், ஒரு கோடியே 50 லட்சத்திற்கும் மேற்பட்ட அலுவலர்களும் பணியாற்றியதாக அவர் தெரிவித்தார்.

வாக்குப்பதிவின்போது பெரிய அளவிலான வன்முறை சம்பவங்கள் எதுவும் நடைபெறவில்லை என்றும் அவர் தெரிவித்தார்.

தேர்தல் பறக்கும் படையினரால் 10 ஆயிரம் கோடி ரூபாய் மதிப்பிலான பணம் மற்றும் பரிசுப்பொருட்கள் பறிமுதல் செய்யப்பட்டதாகவும் அவர் கூறினார்.

தேர்தல் நடத்தை நெறிமுறை மீறல் தொடர்பாக, 4 லட்சத்து 56 புகார்கள் சி-விஜில் கைபேசி செயலி மூலம் பெறப்பட்டதாக அவர் தெரிவித்தார்.

இவற்றில் பெரும்பாலானவற்றுக்கு தீர்வுகாணப்பட்டுள்ளதாகவும் அவர் கூறினார்.

இதேபோல், அரசியல் கட்சிகளிடமிருந்து பெறப்பட்ட புகார்களுக்கும் உரிய முறையில் தீர்வுகாணப்பட்டிருப்பதாக அவர் கூறினார்.

வாக்கு எண்ணிக்கை நாளை சுமுகமாக நடைபெறுவதற்கு விரிவான பாதுகாப்பு ஏற்பாடுகள் செய்யப்பட்டுள்ளதாகவும் அவர் தெரிவித்தார்.

நாடு முழுவதும் அமைக்கப்பட்டுள்ள வாக்கு எண்ணும் மையங்களில் மூன்றடுக்கு பாதுகாப்பு ஏற்பாடு செய்யப்பட்டுள்ளதாகவும், வாக்கு எண்ணிக்கை நடைமுறை முழுமையாக வீடியோ கேமரா மூலம் கண்காணிக்கப்பட உள்ளதாகவும் அவர் கூறினார்.

எந்தவொரு சிறு தவறும் ஏற்படாவண்ணம் வாக்கு எண்ணிக்கை நடைபெறுதற்கு தேவையான அனைத்து நடவடிக்கைகளும் மேற்கொள்ளப்பட்டிருப்பதாக அவர் தெரிவித்தார்.

வாக்கு எண்ணிக்கையை நுண்பார்வையாளர்கள் கண்காணிக்க உள்ளதாகவும் திரு ராஜீவ்குமார் கூறினார்.

<<<<<<>>>>>

மக்களவைத் தேர்தலில் பிஜேபி தலைமையிலான தேசிய ஜனநாயக கூட்டணி 400-க்கும் மேற்பட்ட இடங்களில் வெற்றிபெறும் என்று மத்திய அமைச்சர் திரு ராம்தாஸ் அத்வாலே கூறியுள்ளார்.

செய்தி நிறுவனத்துக்கு அளித்த பேட்டியில் இதனை தெரிவித்த அவர், வளர்ச்சிக்கு மக்கள் ஆதரவு அளித்துள்ளதாக கூறினார்.

ஏதிர்க்கட்சிகளின் ஒருங்கிணைந்த கூட்டணி 295 தொகுதிகளில் வெற்றிபெறும் என்று கூறுவதை சுட்டிக்காட்டிய திரு ராம்தாஸ் அத்வாலே, இது தவறானது என்பது தேர்தல் முடிவுகளில் தெரியவரும் என்றார்.

<<<<<<>>>>>

வாக்கு எண்ணிக்கை தொடர்பாக ஏதிர்க்கட்சிகளின் கோரிக்கையை தேர்தல் ஆணையம் ஏற்றுக்கொண்டிருப்பது வரவேற்கத்தக்கது என்று காங்கிரஸ் முத்த தலைவர்களில் ஒருவரான திரு அபிஷேக் மனு சிங்வி கூறியுள்ளார்.

சமூக வலைதளத்தில் இக்கருத்தை தெரிவித்துள்ள அவர், தபால் வாக்குகள் முதலில் எண்ணப்பட வேண்டும் என்ற கோரிக்கை ஏற்கப்பட்டிருப்பதாக தெரிவித்தார்.

ஏதிர்க்கட்சிகளின் ஒருங்கிணைந்த கூட்டணியின் கோரிக்கைகளை கேட்பதற்காக நேரம் ஒதுக்கியதற்கு தேர்தல் ஆணையத்துக்கு நன்றி தெரிவித்துக்கொள்வதாகவும் திரு அபிஷேக் மனு சிங்வி கூறினார்.

<<<<<<>>>>>

தில்லியில் குடிநீர் தட்டுப்பாடு பிரச்சினைக்கு தீர்வுகாண்பதற்கான அவசரக்கூட்டத்திற்கு உடனடியாக அழைப்பு விடுக்குமாறு யமுனா ஆறு வாரியத்துக்கு உச்சநீதிமன்றம் உத்தரவிட்டுள்ளது.

இதுதொடர்பாக தில்லி அரசு தாக்கல் செய்த மனுவினை விசாரணை செய்த நீதிபதி திரு பி கே மிஸ்ரா தலைமையிலான அமர்வு இன்று இதற்கான உத்தரவினை பிறப்பித்தது.

முன்னதாக, தில்லி நீர்வளத்துறை அமைச்சர் **Atishi**, தில்லிக்கு கூடுதல் நீரை வழங்குமாறு, உத்தரப்பிரதேசம் மற்றும் ஹரியானா முதலமைச்சர்களுக்கு கடிதம் எழுதியுள்ளார்.

<<<<<<>>>>>

நாட்டில் உள்ள அனைத்து மருத்துவமனைகளும் தீ தடுப்பு பாதுகாப்பு நெறிமுறைகளை முழுமையாக கடைபிடிக்க வேண்டும் என்று மத்திய அரசு அறிவுறுத்தியுள்ளது.

இதுதொடர்பாக, மத்திய சுகாதாரத்துறை, அண்மையில் மாநில அரசுகளோடு ஆலோசனை நடத்தியது.

இதில், 390-க்கும் மேற்பட்ட சுகாதார சேவை நிறுவனங்கள் பங்கேற்றதாக மத்திய அரசின் செய்திக்குறிப்பு தெரிவிக்கிறது.

மின்கசிவினால் சில இடங்களில் தீ விபத்து ஏற்படுவதாகவும், இதனை தடுப்பதற்கு உரிய முன்னெச்சரிக்கை நடவடிக்கைகளை மேற்கொள்ள வேண்டும் என்றும் சுகாதாரத்துறை அறிவுறுத்தியுள்ளது.

மருத்துவமனைகளில் நோயாளிகள், ஊழியர்கள் மற்றும் பார்வையாளர்களின் பாதுகாப்பிற்கு உயர் முன்னுரிமை அளிக்க வேண்டும் என்றும் வலியுறுத்தப்பட்டுள்ளது.

<<<<<<>>>>>

தில்லி மதுபானக்கொள்கை முறைகேடு வழக்கில், பாரத ராஷ்ட்ர சமிதி தலைவர்களில் ஒருவரான திருமதி கவிதாவின் நீதிமன்ற காவலை தில்லி நீதிமன்றம் அடுத்த மாதம் 3-ஆம் தேதிவரை நீட்டித்துள்ளது.

முன்னதாக, திருமதி கவிதா சிறப்பு நீதிமன்றத்தில் இன்று ஆஜர்படுத்தப்பட்டார்.

இந்த வழக்கு தொடர்பாக, தில்லி முதலமைச்சர் திரு அரவிந்த் கெஜ்ரிவால் உட்பட 18 பேர் இதுவரை கைது செய்யப்பட்டுள்ளனர்.

<<<<<<>>>>>

ஜம்மு காஷ்மீரின் பல்வேறு பகுதிகளில் காட்டுத்தீ ஏற்பட்டுள்ளது. ஜம்மு மண்டலத்துக்கு உட்பட்ட ஆறு இடங்களில் காட்டுத்தீ ஏற்பட்டுள்ளதாக எமது செய்தியாளர் தெரிவிக்கிறார்.

ஜம்மு, உதம்பூர், **Reasi, Rajouri, Kathua** மற்றும் பூஞ்ச் மாவட்டத்துக்கு உட்பட்ட பகுதிகளில் இந்த காட்டுத்தீ ஏற்பட்டுள்ளது.

<<<<<<>>>>>

ஜம்மு காஷ்மீரில் பாதுகாப்புப்படையினர் மேற்கொண்ட நடவடிக்கைகளில் இரண்டு தீவிரவாதிகள் சுட்டுக்கொல்லப்பட்டனர்.

பல்வாமா மாவட்டத்துக்கு உட்பட்ட பகுதியில் தீவிரவாதிகள் பதுங்கியிருப்பதாக கிடைத்த தகவலின் அடிப்படையில் பாதுகாப்புப்படையினர் தேடுதல் வேட்டையில் ஈடுபட்டனர்.

அப்போது இருதரப்புக்கும் இடையே துப்பாக்கிச்சண்டை நேரிட்டதாக எமது செய்தியாளர் தெரிவிக்கிறார்.

உயிரிழந்த தீவிரவாதிகளின் உடல்கள் மீட்கப்பட்டுள்ளதாகவும், அவர்களின் அடையாளம் உறுதி செய்யப்படவில்லை என்றும் காவல்துறையினர் தெரிவித்துள்ளனர்.

<<<<<<>>>>>

தில்லியில் தாஜ் விரைவு ரயிலின் இரண்டு பெட்டிகளில் தீ விபத்து ஏற்பட்டது.

**Tughlakabad – Okhla** இடையே இந்த தீ விபத்து நேரிட்டதாக ரயில்வே தெரிவித்துள்ளது.

தீயணைப்புப்படையினர் விரைந்து சென்று தீயை அணைத்ததாகவும், பயணிகள் அனைவரும் பாதுகாப்பாக உள்ளதாகவும் ரயில்வேயின் செய்திக்குறிப்பு தெரிவிக்கிறது.

<<<<<<>>>>>

ஜப்பானில் இன்று நிலநடுக்கம் ஏற்பட்டது. ரிக்டர் அளவில் அது 6-ஆக பதிவானது.

இன்று அதிகாலை **Noto** மண்டலத்துக்கு உட்பட்ட பகுதியில் இந்த நிலநடுக்கம் ஏற்பட்டதாக அந்நாட்டு அரசு தெரிவித்துள்ளது.

<<<<<<>>>>>

நாட்டின் ஒரு சில பகுதிகளில் கனமழை, மிக கனமழைக்கு வாய்ப்புள்ளதாக வானிலை ஆய்வு மையம் கூறியுள்ளது.

ஆந்திரா, தெலங்கானா, ஒடிஷா, அஸ்ஸாம், மேகாலயா, சட்டீஸ்கர், தமிழகம் மற்றும் கர்நாடகா மாநிலங்களுக்கு உட்பட்ட ஒரு சில பகுதிகளில் கனமழை வாய்ப்புள்ளதாக தெரிவிக்கப்பட்டுள்ளது.

இதற்கிடையே, பெங்களூருவில் பெய்த கனமழை காரணமாக, மக்களின் இயல்பு வாழ்க்கை பாதிக்கப்பட்டுள்ளது.

பலத்த காற்றுடன் மழை பெய்ததன் காரணமாக, நூற்றுக்கும் மேற்பட்ட மரங்கள் வேரோடு சாய்ந்ததாக எமது செய்தியாளர் தெரிவிக்கிறார்.

மின் விநியோகமும் துண்டிக்கப்பட்டதாக அவர் மேலும் கூறுகிறார்.

இந்த மழை பாதிப்பு குறித்து விவாதிப்பதற்காக அதிகாரிகளின் கூட்டத்திற்கு அழைப்பு விடுக்கப்பட்டுள்ளதாக அம்மாநில துணை முதலமைச்சர் திரு வி கே சிவகுமார் கூறியுள்ளார்.

பெங்களூருவில் செய்தியாளர்களிடம் பேசிய அவர், பாதிக்கப்பட பகுதிகளில் மீட்புப்பணிகள் முழுவீச்சில் மேற்கொள்ளப்பட்டு வருவதாக தெரிவித்தார்.

<<<<<<>>>>>>

மெக்சிகோ அதிபராக திருமதி **Claudia Sheinbaum** தேர்ந்தெடுக்கப்பட்டுள்ளார்.

அதிபர் தேர்தலில் 58 முதல் 60 சதவீத வாக்குகளை பெற்று திருமதி **Claudia Sheinbaum** வெற்றிபெற்றுள்ளதாக அந்நாட்டு தேர்தல் ஆணையம் தெரிவித்துள்ளது.

இதன்மூலம், மெக்சிகோவின் முதலாவது பெண் அதிபராக திருமதி **Claudia Sheinbaum** பதவியேற்கவுள்ளார்.

<<<<<<>>>>>>

விளையாட்டுச் செய்திகள்

பிரான்சில் நடைபெற்ற சர்வதேச தடகள சாம்பியன் போட்டியில் இந்தியாவின் **Jesse Sandesh** தங்கப்பதக்கம் வென்றார்.

ஆடவர் உயரம் தாண்டுதல் பிரிவில் அவர் இப்பதக்கத்தை கைப்பற்றினார்.

-----

அமெரிக்காவில் நடைபெற்ற சர்வதேச தடகள சாம்பியன் போட்டியில் இந்தியாவின் **Deeksha** வெண்கலப்பதக்கம் வென்றார்.

மகளிர் ஆயிரத்து 500 மீட்டர் ஓட்டப்பிரிவில் அவர் இப்பதக்கத்தை கைப்பற்றினார்.

-----

உலகக்கோப்பை துப்பாக்கிச்சூடும் போட்டியில் இந்தியாவின் **Esha Singh** இறுதிச்சுற்றுக்கு முன்னேறியுள்ளார்.

ஜெர்மனியின் **Munich**-ல் நடைபெற்றுவரும் இப்போட்டியின் மகளிர் 25 மீட்டர் தகுதிச்சுற்றில் பெற்ற கூடுதல் புள்ளிகளின் அடிப்படையில் அவர் இறுதிச்சுற்றுக்கு முன்னேறியுள்ளார்.

